



கலைஞர்
100
1924 - 2023

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 157 - திருவள்ளூர் ஆண்டு 2055 - தை 04 - வியாழக்கிழமை 18 ஜனவரி 2024 - மதுரை 12 பக்கங்கள் Established : 10.8.1942 - Volume : 82 - Issue 157: Thiruvalluvar Year - 2055 - Thai 04 - Thursday 18 January 2024 - Madurai 12 Pages ₹ 5.00

புத்தாக்கத் தொழில்; சிகரத்தில் தமிழ்நாடு!



தமிழ்நாடு முதலமைச்சர் மு.க.ஸ்டாலின் அவர்கள் 15.1.2024 அன்று தமிழர் திருநாளாம் பொங்கல் திருநாளை முன்னிட்டு, கோபாலபுரம் இல்லத்தில் முத்தமிழுஞர் கலைஞர் அவர்களின் திருவுருவப் படத்திற்கு மலர்தூவி மரியாதை செலுத்தினார். உடன் திருமதி துர்கா ஸ்டாலின் உள்ளார்.

பிரதமர் மோடி 2 நாள் பயணமாக நாளை சென்னை வருகை!

கேலோ இந்தியா போட்டியை துவக்கி வைக்கிறார் பிரதமர்!

பிரதமர் வருகையை ஒட்டி சென்னையில் பாதுகாப்பு ஏற்பாடுகள் தீவிரம்!

புதுடெல்லி, ஜன. 18 - கேலோ இந்தியா போட்டியை துவக்கி வைப்பதற்காக, பிரதமர் மோடி, இரண்டு நாள் பயணமாக, வரும் வெள்ளிக்கிழமை, சென்னை வருகிறார். பிரதமர் வருகையொட்டி சென்னையில் பாதுகாப்பு ஏற்பாடுகள் பலப்படுத்தப்பட்டுள்ளன.

தமிழ்நாட்டில் சென்னை, திருச்சி, மதுரை, கோவை ஆகிய இடங்களில் வரும் 19 ஆம் தேதி முதல், 31ஆம் தேதி வரை, கேலோ இந்தியா இளைஞர் விளையாட்டுப் போட்டிகள் நடக்க உள்ளன. விளையாட்டுப் போட்டிகளில், 6,000க்கும் மேற்பட்ட வீரர், வீராங்கனைகள், ஆயிரத்து 600 பயிற்சியாளர்கள், 1,000 நடுவர்கள் பங்கேற்க உள்ளனர்.

கேலோ இந்தியா போட்டியை துவக்கிவைக்க வருமாறு பிரதமர் மோடிக்கு இளைஞர் நலன் மற்றும் விளையாட்டு மேம்பாட்டு துறை அமைச்சர் உதயநிதி ஸ்டாலின் அவர்கள், டெல்லிக்கு நேரில் சென்று அழைப்பு விடுத்தார்.

இதனையடுத்து, வரும் வெள்ளிக்கிழமை, தனி விமானத்தில் சென்னை வரும் பிரதமர் மோடி, நேரு உள்விளையாட்டு அரங்கில் கேலோ விளையாட்டுப் போட்டியை தொடங்கி வைக்கிறார். இரவு ஆளுநர் மாளிகையில் தங்கி விட்டு, மறுநாள் டெல்லி புறப்பட்டு செல்கிறார். பிரதமரின் இரண்டு நாட்கள் சென்னை பயணத்தை ஒட்டி, சிறப்பு பாதுகாப்பு படையைச் சேர்ந்த எஸ்.பி.ஜி., ஐ.ஜி. லவ்குமார் தலைமையில், சுமார் 20 எஸ்.பி.ஜி. பாதுகாப்புப் படை அதிகாரிகள், சென்னை வந்தனர். இதனைத் தொடர்ந்து, எஸ்.பி.ஜி., ஐ.ஜி. லவ்குமார் தலைமையில், சிறப்பு பாதுகாப்பு அதிகாரிகள், மத்திய தொழில் பாதுகாப்புப் படை அதிகாரிகள், சென்னை விமான நிலையம் உயர் அதிகாரிகள் உள்ளிட்ட பலர் பங்கேற்றனர்.

முதல்வர் மு.க.ஸ்டாலின் பெருமிதம்

சென்னை, ஜன. 18 - புத்தாக்கத் தொழில் நிறுவனங்களுக்கு உகந்த சூழலை உருவாக்கித் தருவதில் தமிழ்நாடு சிகரத்தில் இருப்பதாக முதல்வர் மு.க.ஸ்டாலின் அவர்கள் தமது சமூக வலைதளப் பக்கத்தில் பெருமிதம் பொங்கக் குறிப்பிட்டுள்ளார்.

புத்தாக்கத் தொழில்களுக்கு உகந்த சூழல் ஏற்படுத்துவதில் தமிழ்நாடு முதலிடம். வளர்ந்து வரும் தொழில் முனைவோருக்கு உகந்த சூழலை உருவாக்கித் தருவதில் மிகச் சிறந்து விளங்கும் மாநிலங்களின் தரவரிசைப் பட்டியலை, ஒன்றிய தொழில் நிறுவனங்கள் மற்றும் உள்நாட்டு வர்த்தக ஊக்குவிப்பு துறை வெளியிட்டுள்ளது.

தொழில் நிறுவனங்களுக்கான ஆதரவு, புதிய கண்டுபிடிப்புகளை ஊக்குவித்தல், சந்தைப்படுத்துதலை எளிமையாக்குதல், நிதி ஆதரவு திட்டங்கள் உட்பட 25 காரணிகள் ஆய்வு செய்யப்பட்டு, அதன் அடிப்படையில் மிகச் சிறந்த மாநிலங்கள் தரவரிசைப் பட்டியல் வெளியிடப்பட்டுள்ளன.

இந்த பட்டியலில் 2018 ஆம் ஆண்டு, கடைசி தர நிலையில் இருந்த தமிழ்நாடு 2022 ஆம் ஆண்டிற்கான தரவரிசையில் முதலிடத்தை அடைந்துள்ளது. TANSEED புத்தொழில் ஆதார நிதி, பட்டியலினத்தவர் தொழில்நிதியம், LaunchPad நிகழ்வுகள் ஆகிய

தமிழ்நாடு முதலிடத்தை பிடித்துள்ளது. தமிழ்நாட்டில் ஏழாயிரத்து 600 ஸ்டார்ட் அப் நிறுவனங்கள் உள்ளன இவற்றில் 2022 ஆம் ஆண்டு மட்டும் 2 ஆயிரத்து 250 நிறுவனங்கள் பதிவு செய்யப்பட்டுள்ளன.

பெண்கள் தலைமையிலான ஸ்டார்ட் அப் நிறுவனங்களில் 140க்கும் மேற்பட்ட நிறுவனங்கள் பதிவு செய்யப்பட்டுள்ளன. முதலிடம் பிடித்ததற்கான சான்றிதழை, தமிழ்நாடு ஸ்டார்ட் அப் நிறுவனங்களின் தலைமை செயல் அதிகாரி சிவராஜாவிடம், ஒன்றிய அமைச்சர் பிபூஷ் கோயல், வழங்கினார்.

இந்த தரவரிசைப் பட்டியலில் குஜராத், கர்நாடகா, கேரளா மற்றும் இமாச்சல பிரதேசம் ஆகிய மாநிலங்களும் இடம்பிடித்துள்ளன. அதன்படி புத்தாக்க நிறுவனங்களுக்கு உகந்த சூழலை உருவாக்கித் தருவதில் மிகச் சிறந்து விளங்கும் மாநிலங்களின் பட்டியலில் தமிழ்நாடு இடம் பெற்றுள்ளது.

இதுதொடர்பாக முதல்வர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவில் சிகரத்தில் தமிழ்நாடு உள்ளதாக பெருமிதம் பொங்க குறிப்பிட்டுள்ளார்.

அவர்களின் சமூக வலை தளப் பதிவு வருமாறு : -

StartUp தரவரிசைப் பட்டியலில், கடந்த ஆட்சிக் காலத்தில் 2018இல் கடைசித் தரநிலையில் இருந்த தமிழ்நாடு.

நமது திராவிட மடல் ஆட்சியில் 2022ஆம் ஆண்டுக்கான தரவரிசையில் முதலிடத்தை அடைந்துள்ளது!

TANSEED புத்தொழில் ஆதார நிதி, பட்டியலினத்தவர் / பழங் குடியினர் தொழில் நிதியம், LaunchPad நிகழ்வுகள் என ஒட்டுமொத்தமாக நமது அரசு முன்னெடுத்த மறுசீரமைப்பு முயற்சிகளாலேயே தமிழ்நாடு இன்று சிகரத்தில் அமர்ந்துள்ளது.

தமிழ்நாட்டில் தற்போது 7600 StartUp நிறுவனங்கள் உள்ளன. அவற்றுள் 2022ஆம் ஆண்டில் மட்டும் 2250 நிறுவனங்கள் பதிவு செய்யப்பட்டுள்ளன என்பதே நாம் நிகழ்த்திய பாய்ச்சலுக்குச் சான்று. இந்தச் சாதனை மாற்றத்தைச் சாத்தியமாக்க உழைத்த அமைச்சர் தா.மோ.அன்பரசன் அவர்களுக்கும், அதிகாரிகளுக்கும் எனது பாராட்டுகள்! இந்த இடத்தைத் தக்கவைக்கவும் மேலும் உயரங்களைத் தொட உழைக்கவும் வேண்டுகிறேன்!

இவ்வாறு முதலமைச்சர் மு.க.ஸ்டாலின் அவர்கள் தனது சமூக வலை தளப் பக்கத்தில் பதிவிட்டுள்ளார்.

அலங்காநல்லூர் ஜல்லிக்கட்டு போட்டியை அமைச்சர் உதயநிதி ஸ்டாலின் தொடங்கி வைத்தார்!

மதுரை, ஜன. 18 - தமிழர் திருநாளாம் தைப் பொங்கலையொட்டி, உலகப் புகழ் பெற்ற மதுரை அலங்காநல்லூர் ஜல்லிக்கட்டு தொடங்கியது. அமைச்சர் உதயநிதி ஸ்டாலின் அவர்கள் ஜல்லிக்கட்டை தொடங்கி வைத்தார். மேலும் அமைச்சர் உதயநிதி ஸ்டாலின் அவர்கள் தமிழ்நாட்டின் வீர விளையாட்டான ஜல்லிக்கட்டைப் போற்றுவோம், பாதுகாப்போம் என தனது சமூக வலைதளப் பதிவில் குறிப்பிட்டுள்ளார்.

தைத்திருநாளையொட்டி மதுரை மாவட்டத்தில் புகழ் பெற்ற ஜல்லிக்கட்டு போட்டிகள் நடைபெறுவது வழக்கம். காணும் பொங்கலான நேற்று உலகப் புகழ்பெற்ற அலங்காநல்லூர் ஜல்லிக்கட்டு தொடங்கியது.

சிறப்பு விருந்தினராக கலந்து கொண்ட தி.மு.க. இளைஞரணி செயலாளரும், இளைஞர் நலன் மற்றும் விளையாட்டு மேம்பாட்டு



உலக பிரசித்திப் பெற்ற மதுரை அலங்காநல்லூர் ஜல்லிக்கட்டை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று கொடியைத் துவக்கி வைத்தார். உடன் அமைச்சர்கள் பி.மூர்த்தி, அனீதா ராதாகிருஷ்ணன், மாவட்டச் செயலாளர்கள் கோ.தளபதி, மு.மணிமாறன் மற்றும் தமிழரசி எம்.எஸ்.ஏ., மாவட்ட ஆட்சியர் சங்கீதா உட்பட அமைச்சர்கள், நாடாளுமன்ற உறுப்பினர்கள் மற்றும் அரசு அதிகாரிகள், கழக நிர்வாகிகள் உள்ளனர்.

டுத்துறை அமைச்சருமான உதயநிதி ஸ்டாலின் அவர்கள் ஜல்லிக்கட்டை தொடங்கி வைத்தார். முன்னதாக வாடிவாசலில் இருந்து ஒவ்வொரு காளையாக மைதானத்திற்குள் அவிழ்த்து விடப்பட்ட காளைகளை அடக்க வீரர்கள் தீர்த்துடன் தழுவினர்.

அமைச்சர் உதயநிதி ஸ்டாலின் சமூக வலைதளப் பதிவு!
தி.மு.க. இளைஞரணிச் செயலாளரும், அமைச்சருமான உதயநிதி ஸ்டாலின் அவர்கள் வெளியிட்டுள்ள சமூக வலைதள பதிவில், சங்க காலம் முதல் இந்தக் காலம் வரை ஏறு தழுவுதல் நம் பண்பாட்டின்

அடையாளமாகத் திகழ்வதாகத் தெரிவித்துள்ளார்.

உலகப்புகழ் பெற்ற மதுரை அலங்காநல்லூர் ஜல்லிக்கட்டுப் போட்டியை உறுதிமொழி வாசித்து கொடியைத் தூதொடங்கி வைத்தோம் எனக் குறிப்பிட்டுள்ள அமைச்சர், வாடிவாசலில் இருந்து துள்ளிக்



கொண்டு சீறிப்பாயும் காளைகள் தீரமிகு வீரர்கள் என ஆர்ப்பரித்த அலங்காநல்லூர் ஜல்லிக்கட்டு நமக்கு உற்சாகத் தையும், மகிழ்ச்சியையும் தந்ததாகத் தெரிவித்துள்ளார். அரசு வகுத்த அத்தனை விதிமுறைகளையும் முறையாக பின்பற்றி ஜல்லிக்கட்டுப் போட்டியை நடத்தி வரும் ஏற்பாட்டாளர்கள் அனைவருக்கும் பாராட்டுகளை தெரிவித்துக் கொண்டுள்ள அமைச்சர் உதயநிதி ஸ்டாலின் அவர்கள், நம் வீர விளையாட்டான ஜல்லிக்கட்டைப் போற்றுவோம், பாதுகாப்போம் எனக் கேட்டுக் கொண்டுள்ளார்.